

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories







ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS



సంపుటి : 13 సంచిక : 144 ఆదిలాబాద్ ఎడిటర్ - సయ్యద్ కలీం బుధవారం, 27 నవంబర్ 2024 పేజీలు : 4 వెల : 2/-



హైదరాబాద్ : చచ్చే ఏడాది మార్చి నాటికి శాసన మండలిలో 9 ఎమ్మెల్సీ స్థానాలు ఖాళీ కానున్నాయి. ఈ ఎమ్మెల్సీల జాబితాలో కాంగ్రెస్, బీఆర్ఎస్ నుంచి మూడేసి చొప్పున ఉండగా.. మజ్లీస్ నుంచి ఒకరు, ఇండిపెండెంట్ సభ్యులు ఇద్దరు ఉన్నారు. వీరిలో బీఆర్ఎస్ నుంచి శేరి సుభాష్ రెడ్డి, సత్యవతి రాథోడ్, మహమూద్ అలీ, కాంగ్రెస్ తరపున జీవన్ రెడ్డి, ఎగ్గె మల్లేశం, ఎంఎస్ ప్రభాకర్, మజ్లీస్ నుంచి మీర్జా రియాజ్ ఉల్ హసన్, ఇండిపెండెంట్లుగా అలుగుబెల్లి నర్సిరెడ్డి, కూర్ రఘోత్తం రెడ్డి ఉన్నారు. ఈ 9 మంది పదవీకాలం మరో 4 నెలలు మాత్రమే ఉండడంతో కాంగ్రెస్ లోని చాలా మంది ఆశాపహులు ఖాళీ అవుతున్న ఎమ్మెల్సీ సీట్లపై ఆశలు పెట్టుకుంటున్నారు. ఇందులో గ్రాడ్యుయేట్, టీచర్స్, ఎమ్మెల్సీ కోటా నుంచి ఎన్నికైన ఎమ్మెల్సీలు ఉండగా, సభ్యత్వం కోసం వివిధ స్థాయి నేతలు ఇప్పటినుంచే ప్రయత్నాలు చేస్తున్నారు. శాసన మండలిలో ప్రస్తుతం కాంగ్రెస్ నుంచి జీవన్ రెడ్డి, బల్లారి వెంకటే, తీస్తార్

మల్లన్న మహీష్ కుమార్ గౌడ్, ఆమెర్ అలీఖాన్, కోదండరామ్ ఎమ్మెల్సీలుగా ఉన్నారు. గత మూడు నెలల కిందట బీఆర్ఎస్ కు చెందిన ఎమ్మెల్సీలు భానుప్రసాద్, సారయ్య, దండె విరల్, ఎంఎస్ ప్రభాకర్, ఎగ్గె మల్లేశం, బుగ్గారపు దయానంద్.. సీఎం రేవంత్ సమక్షంలో కాంగ్రెస్ లో చేరారు. దీంతో ప్రస్తుతం మండలిలో కాంగ్రెస్ సభ్యుల సంఖ్య 12 కు చేరింది. వీరితో పాటు బీఆర్ఎస్ ఎమ్మెల్సీలుగా ఉన్న పట్నం మహేందర్ రెడ్డి, గుత్తా సుశేందర్ రెడ్డి, కూచుకుళ్ల దామోదర్ రెడ్డి ప్రస్తుతం ఆ పార్టీకి దూరంగా ఉంటూ మండలిలో కాంగ్రెస్ కు మద్దతుదారులుగా ఉన్నారు. ఈ రెక్కన శాసన మండలిలో కాంగ్రెస్ తన బలస్థితి 15 కు పెంచుకోగలిగింది. **యువ నేతలకు ప్రాధాన్యం...** యువ నేతలకు కాంగ్రెస్ హైకమాండ్ కీలక పదవులు కట్టబెడుతూ, వారికి పార్టీపరంగా పెద్దపీట వేస్తున్నది. దీంతో రాష్ట్రంలోని యువ నేతలు మండలిలో అడుగుపెట్టేందుకు ఇప్పటి నుంచే తమ ప్రయత్నాలను ముమ్మరం చేశారు. రాజ్యసభ

ఉపియోల పిల్లకీలో జిశావోలలు!

2025 మార్చి నాటికి 9 ఎమ్మెల్సీ స్థానాలు ఖాళీ

ఇందులో గ్రాడ్యుయేట్, టీచర్స్, ఎమ్మెల్సీ కోటా.. - భారీ ఆశలు పెట్టుకుంటున్న కాంగ్రెస్ నేతలు
సభ్యత్వం కోసం వివిధస్థాయి వీధిప్రయత్నాలు - యువ నేతలకు చాన్స్? ఇచ్చే యోచనలో అభిషేకం
మండలిలో ఇప్పటివరకూ బీఆర్ఎస్ దే మెజార్టీ - ఖాళీ స్థానాలను ఖాతాలో వేసుకోవడంపై కాంగ్రెస్ ఫోకస్

సభ్యుడిగా రాష్ట్రం నుంచి ఎన్ఎస్ యూఐ నేత అనిల్ కుమార్ యాదవ్ కు హైకమాండ్ అవకాశం ఇవ్వగా, మరో ఎన్ఎస్ యూ ఐ నేత బల్లారి వెంకటే కు ఎమ్మెల్సీ పదవిని కట్టబెట్టింది. ఇద్దరు యువ నేతలకు పార్టీలో ఇంతటి ప్రాధాన్యత దక్కడంతో, ఇప్పుడు ఖాళీ అవుతున్న ఎమ్మెల్సీ స్థానాల్లో కూడా రాష్ట్రం నుంచి ఇంకొంతమంది యువ నేతలకు ప్రాధాన్యత ఉండనుందనే చర్చ కాంగ్రెస్ లో సాగుతున్నది. ఇందులో సామాజిక సమీకరణలు, యువత, మహిళలు, పార్టీ విధేయులు, సీనియర్లు, పీసీసీలో కీలక పదవి ఆశించి భంగపడ్డ నేతలు, అసెంబ్లీ, పార్లమెంట్ ఎన్నికల్లో టికెట్లను త్యాగం చేసిన వారు..ఇలా వివిధ వర్గాల నుంచి ఈ పదవులకు పేర్లను పరిశీలిస్తారని పీసీసీ నేతలు చెబుతున్నారు. సీఎం రేవంత్ రెడ్డి, పీసీసీ చీఫ్ మహీష్ గౌడ్ అభిప్రాయాలకు తోడు పార్టీ బలోపేతానికి ఎవరిని మండలికి

పంపించాలనే విషయంలో మాత్రం చివరకు హైకమాండ్ నిర్ణయమే పైనేల కానుందని పీసీసీ వర్గాలు అంటున్నాయి. **మరింత పట్టు సాధించేందుకు కాంగ్రెస్ ప్రయత్నాలు...** శాసన మండలిలో మొత్తం 40 మంది సభ్యులు ఉండగా, ప్రస్తుతానికి బీఆర్ఎస్ పార్టీ సభ్యులే మెజార్టీలో ఉన్నారు. దీంతో మండలిలో ప్రభుత్వం ఏ బిల్లు ప్రవేశపెట్టినా.. అది ఆమోదం పొందడం ఇప్పుడు కాంగ్రెస్ కు కొంత ఇబ్బందికర పరిస్థితే ఉన్నది. దీనిని దృష్టిలో పెట్టుకొని ఖాళీ అవుతున్న ఈ 9 స్థానాలను ఎట్టి పరిస్థితుల్లో తన ఖాతాలో వేసుకునేలా సీఎం రేవంత్ రెడ్డి, పీసీసీ నాయకత్వం ఇప్పటి నుంచే దీనిపై దృష్టి పెట్టింది. కాంగ్రెస్ కు బలమైన గొంతుకలను పంపించి, అసెంబ్లీలో పైచేయిగా ఉన్నట్లే మండలిలో కూడా తమ పట్టు పెంచుకునేందుకు కాంగ్రెస్ ప్రయత్నిస్తున్నది.

మేం రెడ్ సిగ్నల్ ఇస్తే.. మీరు రెడ్ కార్పెట్ వేస్తున్నారు: కేటీఆర్

హైదరాబాద్: సీఎం రేవంత్ రెడ్డిలో నిస్సహా, అసహనం కనిపిస్తున్నాయని భారాన కార్యనిర్వాహక అధ్యక్షుడు కేటీఆర్ అన్నారు. భారాన హయాంలో అదానీకి ఇచ్చిన పనులు అంటూ ఆయన ఓ తప్పుడు నివేదిక విడుదల చేశారని ఆరోపించారు. హైదరాబాద్ లో నిర్వహించిన మీడియా సమావేశంలో కేటీఆర్ మాట్లాడారు. సీఎం



సోమవారం నిర్వహించిన డ్రైన్ మీట్ లో చేసిన వ్యాఖ్యలపై ఆయన స్పందించారు. “సీఎం అవగాహనా రాహిత్యంతో మాట్లాడితే ఎలా? అదానీ కలిసి కొన్ని ప్రతిపాదనలు ఇస్తే అప్పటి సీఎం కేటీఆర్ తిరస్కరించారు. అదానీకి.. మేము రెడ్ సిగ్నల్ వేస్తే.. మీరు రెడ్ కార్పెట్ వేస్తున్నారు” అని సీఎం రేవంత్ ను ఉద్దేశించి వ్యాఖ్యానించారు.



వరంగల్ తో పాటు మరో 3 విమానాశ్రయాలు ఏర్పాటు చేయండి: సీఎం రేవంత్ రెడ్డి

దిల్లీ: దిల్లీ పర్యటనలో ఉన్న ముఖ్యమంత్రి రేవంత్ రెడ్డి కేంద్ర పౌరవిమానయాన శాఖ మంత్రి రామ్మోహన్ నాయుడితో సమావేశమయ్యారు. ఆయనతో పాటు ఉప ముఖ్యమంత్రి భట్టి విక్రమార్క, మంత్రి ఉత్తమ్ కుమార్ రెడ్డి, కాంగ్రెస్ పార్లమెంట్ సభ్యులు ఉన్నారు. రాష్ట్రంలో విమానాశ్రయాల ఏర్పాటుకు అనుకూలమైన ప్రాంతాల గురించి కేంద్రం దృష్టికి తీసుకెళ్లారు. ముఖ్యంగా వరంగల్ ఎయిర్ పోర్టు పనులు వీలైనంత త్వరగా

పూర్తి చేయాలని విజ్ఞప్తి చేశారు. భూ సేకరణ ఎంత తొందరగా పూర్తయితే.. అంత త్వరగా ఎయిర్ పోర్టు నిర్మాణ పనులు చేపడతామని కేంద్ర మంత్రి హామీ ఇచ్చారు. తెలంగాణలోని భద్రాద్రి కొత్తగూడెం, పెద్దపల్లి, ఆదిలాబాద్ ప్రాంతాల్లో ఎయిర్ పోర్టు నిర్మాణాలు చేపట్టాలని సీఎం ప్రతిపాదించారు. ఆయా ప్రాంతాల్లో ఎయిర్ పోర్టుల నిర్మాణాలకు ఉన్న అవకాశాలను పరిశీలిస్తామని కేంద్ర మంత్రి రామ్మోహన్ నాయుడు తెలిపారు.

ముమ్మాటికి ప్రభుత్వ నిర్లక్ష్యమే..

విద్యార్థిని ప్రాణం తీసిన పాపం ఊరికే పోదు

హైదరాబాద్: ఫుడ్ పాయిజన్ తో చనిపోయిన వాంకిడి ఆశ్రమ పాఠశాల విద్యార్థిని శైలజ కుటుంబాన్ని పరామర్శించేందుకు వెళ్తున్న ఆసిఫాబాద్ బీఆర్ఎస్ ఎమ్మెల్సీ కోవా లక్ష్మిని పోలీసులు అడ్డుకోవడంపై సిద్దిపేట ఎమ్మెల్సీ హరీశ్ రావు ఆగ్రహం వ్యక్తం చేశారు. బిడ్డను కోల్పోయి పుట్టెడు దుఃఖంలో ఉన్న ఆ తల్లిదండ్రులకు భరోసా ఇచ్చేందుకు వారి గ్రామానికి వెళ్తున్న ఎమ్మెల్సీతోపాటు ప్రజాప్రతినిధులను అడ్డుకోవడం సిగ్గుచేటున్నారు. తల్లిదండ్రుల ఆవేదనను ప్రపంచానికి చూపేందుకు వెళ్తున్న మీడియాను సైతం



గ్రామానికి పది కిలోమీటర్ల దూరంలో బ్యారెక్లెడ్డు వేసి అడ్డుకోవడం అప్రజాస్వామికమని, మీడియా స్వేచ్ఛను హరించడమని ఆగ్రహం వ్యక్తం చేశారు. వాంకిడి గురుకుల విద్యార్థిని ప్రాణాలు కోల్పోవడం ముమ్మాటికీ ప్రభుత్వ నిర్లక్ష్యమేనని చెప్పారు. ప్రభుత్వం తమ తప్పేం లేదన్నట్టు వ్యవహరించినంత మాత్రాన విద్యార్థిని ప్రాణం తీసిన పాపం ఊరికే పోదన్నారు. జాతీయ రాజ్యాంగ దినోత్సవం అంటూ దేశ వ్యాప్తంగా గొప్పగా జరుపుకుంటున్నారని కానీ, ఆ రాజ్యాంగ స్ఫూతాలను తెలంగాణ కాంగ్రెస్ ప్రభుత్వం అడుగుడుగునా తుంగలో తొక్కుతున్నదని మండిపడ్డారు. ప్రశ్నిస్తే కేసులు, గొంతుతీతే దాడులు, ప్రజా ప్రతినిధుల హాజ్ ఆరెస్టులు, మీడియాపై కఠిన ఆంక్షలని విమర్శించారు. ఇదేమి రాజ్యం రేవంత్ రెడ్డి అంటూ ఎక్స్ వేదికగా నిలదీశారు.

‘మహిళా మంత్రులు..

‘సీఎం’ ఎంపిక మరింత ఆలస్యమేనా?

మహారాష్ట్ర అసెంబ్లీ ఎన్నికల్లో ఘన విజయం సాధించిన మహాయుధ కూటమి.. ప్రభుత్వ ఏర్పాటుపై మల్లగుల్లాలు పడుతోంది. తదుపరి ముఖ్యమంత్రి ఎవరన్నదానిపై నిర్ణయం మరింత ఆలస్యమయ్యే సూచనలు కనిపిస్తున్నాయి.

కొత్తగా ఏర్పడి ప్రభుత్వంలో శాఖల కేటాయింపు, కీలక పదవులు ఖరారయ్యేవరకు సీఎం పేరును ప్రకటించకూడదని భాజపా యోచిస్తున్నట్లు పార్టీ వర్గాలు వెల్లడించాయి. ఏకీకాన్డ్ శిందే రాజీనామా చేసిన తర్వాత.. ఆపద్ధర్మ సీఎంగా కొనసాగాలని గవర్నర్ సూచించడం ఇందుకు బలాన్ని చేకూరుస్తోంది. ముఖ్యమంత్రి పేరును ప్రకటించడంలో కేంద్ర నాయకత్వం తొందరపడటం లేదని మహారాష్ట్రకు చెందిన ఓ భాజపా సీనియర్ నేత తెలిపారు. మంత్రిత్వ శాఖలు, జిల్లాల ఇన్ ఛార్జులు వంటి కీలక పదవుల ఖరారు, ప్రభుత్వ



ఏర్పాటుకు సమగ్ర ప్రణాళిక రూపొందించడమే తమ ప్రాధాన్య మన్నారు. భాగస్వామ్య పక్షాల్లో ఎటువంటి భేదాభిప్రాయాలు రాకుండా ఉండేందుకు అధిష్టానం అన్ని జాగ్రత్తలు తీసుకుంటోందని..



పార్లమెంటు సమావేశాల నేపథ్యంలో ఆ వ్యవహారాలతోపాటు మహారాష్ట్ర నేతలతోనూ సుదీర్ఘ మంతనాలు జరుపుతోందని చెప్పారు. **త్వరలో క్లారిటీ..** మహారాష్ట్ర ప్రభుత్వ ఏర్పాటుపై సందిగ్ధత కొనసాగుతుండటంపై శివసేన అధికార ప్రతినిధి సంజయ్ శిర్సాట్ స్పందించారు. మంగళవారం రాత్రి లేదా బుధవారం ఉదయం వరకు దీనిపై ఓ స్పష్టత వచ్చే అవకాశం ఉందన్నారు. శిందే, ఫడణవీస్, అజిత్ పవార్ లు మంగళవారం సాయంత్రం భేటీ అవుతారని, ఆ తర్వాత ఓ నిర్ణయం వెలువడుతుందన్నారు. మరోవైపు, మహారాష్ట్ర

పరిణామాలను పర్యవేక్షించేందుకు పరిశీలకుడు లేదా బృందాన్ని భాజపా నాయకత్వం ముంబయికి పంపించనున్నట్లు తెలుస్తోంది. కేబినెట్ కూర్పుపై ఎమ్మెల్సీలు, సీనియర్ నేతలతో చర్చించిన తర్వాతే సీఎం పదవిపై ఓ ప్రకటన చేయనున్నట్లు సమాచారం. మహారాష్ట్రలో ప్రస్తుత ప్రభుత్వ గడువు నేటితో (నవంబర్ 26)తో ముగుస్తుంది. ఈ క్రమంలోనే ఏకీకాన్డ్ శిందే ముఖ్యమంత్రి పదవికి రాజీనామా చేశారు. కొత్త సీఎం ప్రమాణం చేసేంతవరకు ఆపద్ధర్మ సీఎంగా కొనసాగాలని శిందేకు గవర్నర్ సూచించారు.

సంపాదకీయం

ప్రభాత సమాచారం
తెలంగాణ తెలుగు దినపత్రిక

తిప్పటికి వెంటాడుతున్న భోపాల్ బ్రాజెడీ..

తేలని ప్రశ్నలు ఎన్నో.

40 ఏళ్ల క్రితం మధ్యప్రదేశ్లో జరిగిన భోపాల్ గ్యాస్ బ్రాజెడీ గురించి తెలియని వ్యక్తులు ఉండరు. అయితే దీనికి సంబంధించి ఓ భయానక విషయం తాజాగా వెలుగులోకి వచ్చింది. మధ్యప్రదేశ్లోని యూనియన్ కార్పొరేషన్లు నుంచి వెలువడిన విషవాయువుల కారణంగా అప్పుడు బలైన వారే కాకుండా అనంతరం ఆ ప్రాంతంలో కొన్ని తరాలపాటు విషవాయువుల ప్రభావాన్ని గమనించినట్లు స్థానిక వైద్య నిపుణులు పేర్కొన్నారు. 1984 డిసెంబర్ 2 అర్ధరాత్రి సమయంలో భోపాల్లోని యూనియన్ కార్పొరేషన్ కర్మాగారం నుండి వెలువడిన విష వాయువుల కారణంగా 3787 మంది ప్రాణాలు కోల్పోయారు. అంతేకాదు ఈ సంఘటనలో సుమారు ఐదు లక్షల మంది ప్రభావితమయ్యారు. ఇప్పటికీ ఈ ఇన్సిడెంట్ కు సంబంధించిన బాధితులు న్యాయం కోసం పోరాటం చేస్తూనే ఉన్నారు. ఇక ప్రమాదం జరిగిన రోజు విషయానికి వస్తే.. భోపాల్ లోని మెడికల్ కాలేజీలో ఫోరం సెట్ డిపార్ట్మెంటుకు చెందిన డాక్టర్ డీకే సత్యతి.. ఆరోజు దుర్ఘటనలో చనిపోయిన 875 మంది శవాలకు పరీక్షలు నిర్వహించారు. అంతేకాదు ఆ తర్వాత ఐదు సంవత్సరాల పాటు సుమారు 18 వేలమంది బాధితుల శివపరీక్షలకు సాక్షిగా నిలిచారు. ఈ పూర్తి కాలంలో ఆయనకు ఈ ఇన్సిడెంట్ కు సంబంధించి ఎన్నో ప్రశ్నలు మిగిలిపోయాయి. ఈ నేపథ్యంలో భోపాల్ దుర్ఘటన బాధితుల సంఘం నిర్వహించిన ఓ కార్యక్రమంలో పాల్గొన్న ఆయన ప్రమాదానికి సంబంధించి కొన్ని విషయాలను పంచుకున్నారు. ఈ ప్రమాదం నుంచి బయటపడిన మహిళలకు పుట్టబోయే పిల్లలపై ప్రభావం ఉన్నట్లు ఆయన లేవనెత్తిన ప్రశ్నలను యూనియన్ కార్పొరేషన్ ఖండించిందని.. అటువంటి ప్రభావాలు ఏమీ ఉండవని పేర్కొందని ఆయన తెలిపారు. అయితే అప్పుడు ప్రమాదంలో మరణించిన గర్భిణీల రక్త నమూనాలను పరీక్షించిన సమయంలో.. తల్లిలో ఉన్న విష పదార్థాలలో 50% గర్భంలో ఉన్న శిశువులో కూడా ఉన్నట్లు ఆయన పేర్కొన్నారు. అయితే వీటిపై జరిపిన పరిశోధనలను ఎందుకు నిలిపివేశారు అంటూ ప్రశ్నించారు. అంతేకాదు ఈ ఫ్యాక్టరీ నుంచి విడుదలైనటువంటి మిథైల్ ఐసోసైనేట్ గ్యాస్ నీటిలో కలవడం వల్ల క్యాన్సర్ లాంటి భయానక వ్యాధులకు కారణమయ్యే విషవాయువులు ఏర్పడాయని అన్నారు. ఇప్పటివరకు భోపాల్ దుర్ఘటన గురించి ఒక్క యాంగిల్ మాత్రమే తెలిసిన చాలామందికి డాక్టర్ డీకే సత్యతి మాటల ద్వారా ఎన్నో కొత్త విషయాలు తెలిసాయి.

నిలోఫర్లో బూచోక్కు..!



హైదరాబాద్ : నగర్లోని ప్రసూతి, చిన్నపిల్లల ఆసుపత్రిలో చిన్నారుల కిడ్నాప్లు ఆందోళన కలిగిస్తున్నాయి. తరచూ ఇలాంటి ఘటనలు జరుగుతుండటం నిఘా వైఫల్యాన్ని తెలియజేస్తోంది. తాజాగా కామెర్ల బారిన పడి, నిలోఫర్ ఆసుపత్రిలో చికిత్స తీసుకొని ఇంటికి వెళ్లేందుకు సిద్ధమైన నెల రోజుల శిశువును గుర్తుతెలియని వ్యక్తులు కిడ్నాప్ చేసి చిక్కారు.

గదుల్లోనే ఆర్ఎంహోలు..
నిలోఫర్కు నిత్యం తెలుగు రాష్ట్రాలతో పాటు మహారాష్ట్ర, కర్ణాటక ప్రాంతాల నుంచి వేలాది మంది తల్లిదండ్రులు చిన్నారులను చికిత్స కోసం తీసుకొస్తారు. వారిని కంటికి రెప్పలా పర్యవేక్షించాల్సిన ఆర్ఎంహోల్లో కొందరు గదులతో పరిమితమవుతున్నారనే ఆరోపణలున్నాయి. ఆసుపత్రి వైద్యులు మాత్రం కుటుంబసభ్యుల అజాగ్రత్త వల్లనే పిల్లలు మాయమవుతున్నారంటూ చేతులెత్తిస్తున్నారు. ఏటా ఒకరిద్దరు పిల్లలు ఇక్కడ అవహరణకు గురవుతున్నా యంత్రాంగం నిమ్మకు నీరెత్తినట్లు వ్యవహరిస్తోందనే విమర్శలు ఉన్నాయి.

రూ.20 ఇన్సైదర్లూ వెళ్లివచ్చు
చికిత్స పొందుతున్న చిన్నారులను చూసేందుకు వచ్చేవారికి ప్రత్యేక పాస్లు ఇచ్చి వారిని మాత్రమే లోపలకు అనుమతిస్తారు. కిటకిటలాడే ఆసుపత్రిలో అనుమానాస్పద వ్యక్తులను గుర్తించటం సవాలగా

మారుతోంది. ఇదే అదనుగా అవరిచితులు రోగుల బంధువులమంటూ వార్డుల్లోకి ప్రవేశించి పిల్లలను ఎత్తుకెళ్తున్నారు. కొందరు భద్రతా సిబ్బంది రూ. 20-30 తీసుకొని ఎవరినైనా లోపలకు పంపుతున్నట్లు ఆరోపణలున్నాయి.

కొన్ని సంఘటనలు
2017: పేట్బురుజు ఆసుపత్రి నుంచి నిలోఫర్కు తీసుకొచ్చిన 2 రోజుల శిశువును ఆరోగ్య సిబ్బంది అని చెప్పి ఓ మహిళ కిడ్నాప్ చేసింది.
2022: పద్మినిమిది నెలల వయసున్న చిన్నారిని ఓ మహిళ ఎత్తుకెళ్ళగా, సీసీ కెమెరాల ఆధారంగా అత్తాపూర్లోని కల్లుకాంపౌండ్ వద్ద చిన్నారిని గుర్తించిన పోలీసులు సురక్షితంగా తీసుకొచ్చారు. ఆమెను అరెస్ట్ చేశారు.
2023: ఓ మహిళ ఆరు నెలల చిన్నారి తల్లితో మాట కలిపి, బిడ్డతో మాయమైంది. సీసీ ఫుటేజీ ఆధారంగా పోలీసులు బిడ్డను సురక్షితంగా తల్లి ఒడికి చేర్చారు.
2024: జహీరాబాద్కు చెందిన హసీనా బేగం, గఫార్ దంపతులు తమ బాబుకి చికిత్స చేయించారు. డిస్చార్జ్ అయిన రోజే ఆసుపత్రి సిబ్బందినంటూ సహాయం చేస్తున్నట్లు నడించిన మహిళ అదను చూసి చిన్నారిని అపహరించింది.

సమీకృత గురుకులం.. విద్యాభివృద్ధికి సోపానం



తాండూరు : పేద విద్యార్థులకు కుల మతాలకు అతీతంగా ఉన్నత ప్రమాణాలతో కూడిన విద్యాబోధన అందించాలనే ఉద్దేశంతో ప్రభుత్వం సమీకృత గురుకుల పాఠశాలల (యంగ్ ఇండియా ఇంటిగ్రేటెడ్ రెసిడెన్షియల్ స్కూల్) ఏర్పాటుకు నడుం బిగించింది. ప్రస్తుతం ఉన్న గురుకులాల్లో భవనాల కొరత, అద్దె భవనాలు, బోధన వంటి ఇబ్బందులున్నాయి. వీటి పరిష్కారంతోపాటు తాజాగా ఈ గురుకులాలను అందుబాటులోకి తేవాలని నిర్ణయించింది. ఈ నిర్ణయంతో 5 నుంచి 12వ తరగతి వరకు వీటిలో నకల సౌకర్యాలతో చదువులు సాగుతాయి.

కొడంగల్లో ఇప్పటికే శంకుస్థాపన
సీఎం సొంత నియోజకవర్గమైన కొడంగల్లో గత నెలలో మొదటి విడతగా సమీకృత గురుకులాన్ని మంజూరు చేయగా, తాజాగా రెండో విడతలో తాండూరు, వికారాబాద్ నియోజకవర్గాలకు మంజూరు చేశారు. యాలాల మండలం దౌలాపూర్లో ఇప్పటికే 25 ఎకరాల స్థలాన్ని ఎంపిక చేశారు. రెండూ కలిపి సుమారు రూ.750 కోట్ల వ్యయంతో సమీకృత గురుకుల భవనాలను నిర్మాణం చేపట్టనున్నారు. కొడంగల్లో ఇప్పటికే శంకుస్థాపన చేయగా.. త్వరలో దౌలాపూర్,

వికారాబాద్లో పనులను ప్రారంభిస్తారని అధికారులు పేర్కొన్నారు.

2,000 నుంచి 3,000 మందికి అవకాశం
సమీకృత గురుకుల పాఠశాలల్లో ఎస్సీ, ఎస్టీ, బీసీ, మైనార్టీ గురుకులాల్లో చదువుతున్న విద్యార్థులతో పాటు కొత్త వారికి అవకాశం కల్పిస్తారు. సుమారు 2,000 నుంచి 3,000 మంది విద్యార్థులు చదువు, వసతికి అవసరమైన విశాలమైన గదుల నిర్మాణం, బోధన, బోధనేతర సిబ్బందికి వసతి కల్పిస్తారు. ఇన్స్టిట్యూట్ బోధన విధానం, కంప్యూటర్ సెంటర్, గ్రంథాలయం, ఆడిటోరియం, డ్రెసింగ్, పంటగది, వైద్యశాల, ఇండోర్ గేమ్స్, క్రెకెట్, ఫుట్ బాల్ మైదానాలు, బాస్కెట్ బాల్, వాలీబాల్, టెన్నిస్ కోర్టులు, జిమ్, ల్యాండ్ స్కేప్ కోర్టు వంటి సౌకర్యాలు ఏర్పాటు చేయనున్నారు. త్వరలో శంకుస్థాపన చేస్తాం మనోహరరెడ్డి, ఎమ్మెల్యే తాండూరువికారాబాద్, తాండూరు నియోజకవర్గాలకు తాజాగా సమీకృత గురుకుల పాఠశాలలు మంజూరయ్యాయి. తాండూరుకు సంబంధించి దౌలాపూర్లో ఇప్పటికే 25 ఎకరాల స్థలాన్ని పరిశీలించి ప్రభుత్వానికి నివేదించాం. అంతర్జాతీయ ప్రమాణాలతో కూడిన సౌకర్యాలతో, విద్యను అందించే వీలుగా రూపకల్పన చేస్తున్నారు. త్వరలో పనులకు శంకుస్థాపన చేస్తాం.

లక్ష మందికి శిక్షణ



హైదరాబాద్ : రైతే రాకపోకలు, భద్రత తదితరాలపై కీలకపాత్ర పోషిస్తూ సుక్తితసిబ్బందిని అందిస్తున్న తార్వాకలోని ఇండియన్ రైల్వేస్ ఇన్స్టిట్యూట్ ఆఫ్ సిగ్నల్ ఇంజనీరింగ్ అండ్ టెలికమ్యూనికేషన్స్ (ఇరిసెట్) 67 వసంతాలు పూర్తి చేసుకుంది. రైల్వే సిగ్నలింగ్, టెలి కమ్యూనికేషన్లో ఇప్పటివరకు 1,12,842 మందికి శిక్షణ ఇచ్చింది.

నడుమాయాలివే.. యూపీఎస్సీ, ఆర్ఆర్బీల ద్వారా ఎంపికైన వారికి ఈ సంస్థలో శిక్షణ ఇస్తారు. దాదాపు 6 నెలల పాటు ఇక్కడ తర్ఫీదు ఇస్తుండగా... రైల్వే రాకపోకల్లో కీలకమైన అవుట్డోర్ సిగ్నలింగ్, ట్రైన్ డిటెక్షన్, ఎలక్ట్రికల్ సిగ్నలింగ్, ట్రైన్ ప్రొటెక్షన్ సిస్టమ్స్, బ్లాక్ సిగ్నలింగ్, టెలిఫోనీ, నెట్వర్కింగ్లో నైపుణ్యాల పెంపొందిస్తారు. 13 విభాగాల ప్రయోగశాలలు ఉన్నాయి. నాలెడ్జి రిపోజిటరీ, పెద్ద సంఖ్యలో సాంకేతిక, పరిశోధన పుస్తకాలను అందుబాటులో ఉంచేందుకు ఇక్కడ

100 ఎంటీఐఎస్ యాక్సెస్ బ్యాండ్విడ్త్ నేషనల్ నాలెడ్జ్ నెట్వర్క్ (ఎన్ఎన్ఎన్) అనుసంధానించడం విశేషం.

విదేశీయులకు శిక్షణ.. ఇరిసెట్లో ఏటా 5,300 అధికారులు, పర్యవేక్షకులు, విదేశీయులు శిక్షణ పొందుతుంటారు. డెడికేటెడ్ ఫ్రెండ్ల కారిడార్ కార్పొరేషన్ ఇండియా లిమిటెడ్ (డి.ఎఫ్.సి.సి.ఐ.ఎల్), రైల్ వికాస్ నిగమ్ లిమిటెడ్ (ఆర్.వి.ఎస్.ఎల్), రైల్వేలో కార్పొరేషన్ ఆఫ్ ఇండియా లిమిటెడ్ (ఆర్.సి.ఐ.ఎల్) వంటి ప్రభుత్వ రంగ సంస్థల ఎగ్జిక్యూటివ్లు, మెట్రో రైల్వేస్ ప్రతినిధులు ఇక్కడ ఆధునిక సాంకేతిక తలపై శిక్షణ పొందారు.

‘కవచ్’ పరిశోధనలు.. రైల్వే భద్రతలో కీలక పాత్ర పోషిస్తున్న కవచ్ వ్యవస్థపై ఇక్కడ పరిశోధనలు జరుగుతున్నాయి. కవచ్- ఇండియా రైల్వేస్ ఆటోమెటిక్ ట్రైన్ ప్రొటెక్షన్ సిస్టమ్పై పరిశోధన చేయడానికి ఇన్స్టిట్యూట్లో సెంటర్ ఆఫ్ ఎక్సలెన్స్(సీఓఈ)ని 2022లో స్థాపించారు.

భవనమిచ్చారు.. నిధులు మరిచారు

సిరిసిల్ల : ఆధునిక సాగు వద్దతులపై కర్షకులను సుశిక్షితలను చేయాలన్న ఉద్దేశంతో ప్రభుత్వం రైతు వేదికలను నిర్మించింది. ప్రత్యేక కార్యచరణతో అన్నదాతలు ఒకే చోట పంట యాజమాన్యంపై చర్చించే వెసులుబాటు కల్పించింది. ఇదంతా బాగానే ఉన్నా నిర్వహణకు నిధులు విడుదల చేయకపోవడం ఇబ్బందిగా మారింది. ప్రతి అయిదు వేల ఎకరాలకు క్లస్టర్గా పరిగణిస్తూ రైతు వేదికలను నిర్మించారు. పంటల పరిశీలనకు ఓ వ్యవసాయ విస్తరణ అధికారులను నియమించారు. 2.4 లక్షల ఎకరాల సాగు విస్తీర్ణం ఉండగా 57 క్లస్టర్ల వారీగా రైతులకు వివిధ రకాల సేవలు అందుతున్నాయి. ఎప్పటికప్పుడు పంట యాజమాన్య వద్దతులను వివరిస్తూ అన్నదాతలను చైతన్యం చేయాలన్నది వేదికల ప్రధాన ఉద్దేశం. జిల్లాలోని 13 వేదికల్లో రైతు నేస్తం కార్యక్రమం అమలువుతోంది. ఆధునిక వ్యవసాయ వద్దతులపై శాస్త్రవేత్తల సలహాలు దృశ్య మాధ్యమాల ద్వారా అందుతున్నాయి.



ఏకహోలపై నిర్వహణ భారం
మూడేళ్ల క్రితమే రైతు వేదికలు అందుబాటులోకి వచ్చాయి. నిర్వహణ కోసం ప్రతినెల రూ. 9 వేలు అందించేందుకు రెండేళ్ల క్రితం ప్రభుత్వం నిర్ణయించినా నిధులు అందడం లేదు. నిర్వహణ నిధులు విడుదల కాక సుమారు రూ.10 లక్షల వరకు కరెంటు బిల్లుల బకాయి ఏర్పడింది. వేదికల్లో సమావేశాల నిర్వహణ సమయంలో కుర్చీలు వేయడం మొదలుకొని, చర్చలు ముగిశాక సర్దలం ఏకహోల వంటుగా మారింది. పరిశుభ్రత చూసేందుకు సహాయకులు లేకపోవడంతో భవనాలు బూజు పడుతున్నాయి. పారిశుధ్య పనుల్లో కనీసం గ్రామ పంచాయతీల నుంచి సాయం అందడం లేదు. జిరాక్కులు, స్టేషనరీల ఖర్చు ఏకహోలలో భరిస్తున్నారు.

విద్యుత్తు సరఫరా నిలిపివేత
వీర్పవల్లి మండలంలో రెండు రైతు వేదికలు ఉన్నాయి. ఇద్దరు వ్యవసాయ విస్తరణ అధికారులు పనిచేయాల్సి ఉండగా ఒకరు ఇటీవల బదిలీపై వెళ్లారు. దీంతో రెండు క్లస్టర్లను ఒక్కరే చూస్తున్నారు. ప్రతినెల సుమారు రూ.7 వేల వరకు నిర్వహణ కోసం నదరు ఏకహోల భారం మోస్తున్నారు. రూ.14 వేల బకాయి ఉందని ఏడాది క్రితమే గడ్డనపల్లి రైతు వేదికకు సెన్ సిబ్బంది కరెంటు సరఫరా నిలిపివేశారు. ఇలాంటి వాస్తవిక పరిస్థితులే జిల్లాలోని చాలా రైతు వేదికల్లో ఉన్నాయని చెబుతున్నారు.

జీతంలో కొంత నిర్వహణకు..
ఏకహోలపై పని ఒత్తిడి ఎక్కువైంది. ప్రతినెల వేదికల నిర్వహణ భారంగా మారుతోంది. తాళాలు తీసింది మొదలు వేసే వరకు అన్ని పనులు విస్తరణ అధికారులే చూడాల్సి వస్తున్నా.. రెండేళ్లుగా ఒక్క రూపాయి నిర్వహణ కోసం రాతోంది. దీంతో జీతం దబ్బులు వెచ్చిస్తున్నారు. ప్రభుత్వం ఎప్పటికప్పుడు నిర్వహణ నిధులు విడుదల చేయాలి. లక్షల్లో, ఏకహోల సంఘం జిల్లా అధ్యక్షుడు

శిక్షణతో నైపుణ్యం.. ఉపాధికి మార్గం

గోదావరిఖని: నిరుద్యోగులకు ఉపాధి మార్గం చూపేందుకు సింగరేణి కృషి చేస్తోంది. డంప్లెట్ అవరేబల్ గా తీర్చిదిద్దే ప్రయత్నం చేస్తోంది. ప్రతి మూడు నెలలకు ఒకసారి 50 మంది చొప్పున సింగరేణి యువతకు ఉపాధి మార్గం చూపుతోంది. అవకాశం ఉన్న చోట పొరుగు సేవల ద్వారా ఉపాధి అవకాశాన్ని కల్పిస్తోంది. సంస్థ విస్తరించి ఉన్న పరిసర గ్రామాల నిరుద్యోగ యువతకు వేలాది రూపాయలు చెల్పించి శిక్షణ అందజేస్తోంది. 32 రోజుల పాటు వివిధ దశల్లో శిక్షణ అనంతరం ధ్రువీకరణ పత్రాలు అందజేస్తోంది. వీటితో ఎక్కడైనా అవరేబల్ గా ఉద్యోగంలో చేరే అవకాశం ఉంటుంది. ఇప్పటి వరకు ఏడు బ్యాటిల్ కు శిక్షణ పూర్తికాగా ప్రస్తుతం మరో బృందంలో యువత శిక్షణ పొందుతున్నారు.

వివిధ దశల్లో..
నిరుద్యోగ యువతను ఉపాధి మార్గం వైపు మళ్లించేందుకు సింగరేణి సంస్థ శిక్షణ కోసం ఎంపిక చేసిన ఒక్కొక్కరిపై రూ.20 వేలు ఖర్చుచేస్తోంది. బెంగళూరుకు చెందిన వోల్టేజీ కంపెనీ నైపుణ్య శిక్షణ కేంద్రం ద్వారా ప్రతి బ్యాచ్లో 50 మందికి శిక్షణ ఇస్తోంది. 18 రోజుల పాటు గోదావరిఖనిలోని ఆర్టీ-1 ఎంపీటీసీలో తరగతులు నిర్వహించిన తర్వాత 12 రోజుల పాటు క్షేత్రస్థాయి శిక్షణ ఉంటుంది. రెండు రోజులు డంప్లెట్తో వెళ్లి పనిచేయాల్సి ఉంటుంది. అక్కడ ఎదురయ్యే ఇబ్బందులు, ఇతర అంశాలను గమనించి వాటిని అధికారులకు వెల్లడించాల్సి ఉంటుంది.

ప్రభావిత గ్రామాలకు ప్రాధాన్యం
శిక్షణకోసం సింగరేణి ప్రభావిత గ్రామాల యువతకు ప్రాధాన్యం ఉంటుంది. ప్రస్తుతం సింగరేణి బొగ్గు ఉత్పత్తి చేపడుతున్న గనుల పరిసర ప్రాంతాల్లోని జనగామ, సుందిళ్ల, మున్యూల, సింగిరెడ్డిపల్లె, పెద్దపేట, లద్దాపూర్, పన్నూరు ప్రభావిత ప్రాంతాల నిరుద్యోగ యువతతో పాటు కార్మికులు, విశ్రాంత కార్మికుల పిల్లలను ఎంపిక చేసి శిక్షణ ఇస్తుంది. ఇప్పటి వరకు ఏడు బృందాల్లో 335 మంది తర్ఫీదు పొందారు.

ఎంతో ఉపయోగం శిక్షణ ద్వారా ఎంతో ఉపయోగం ఉంటుంది. డంప్లెట్ డ్రైవింగ్లో తర్ఫీదు తీసుకుంటే ఎక్కడైనా ఉద్యోగం సాధించే అవకాశం ఉంటుంది. ప్రస్తుతం పరిశ్రమల్లో భారీ యంత్రాల ద్వారానే పనులు చేపడుతున్నారు. డంప్లెట్ నేర్పుకోవడం భవిష్యత్తులో ఎంతో ఉపయోగపడుతుంది. సింగరేణి సహకారంతో శిక్షణ తీసుకుంటున్నా ఎం.డి. సలాఉద్దీన్, గోదావరిఖని

ఉపాధి కోసం..
డంప్లెట్ డ్రైవింగ్ శిక్షణ తీసుకోవడం ద్వారా ఉపాధి పొందే అవకాశం ఉంటుంది. భారీ యంత్రాల ద్వారా చేపట్టే పనులకు అవకాశం వస్తుంది. మా నాన్న సింగరేణిలో పనిచేశారు. నేను పదో తరగతి వరకు చదువుకున్నా. ఉపాధి అవకాశాలు లభించడం లేదు. శిక్షణ ద్వారా అవకాశం లభిస్తుందని ఆశిస్తున్నా. శ్రీనివాస్, గోదావరిఖని ఓ.బీ కంపెనీలో పని కోసం ఉపరితల గనుల్లో చేపడుతున్న ఓ.బీ కంపెనీల్లో పని కోసం చేరేందుకు అవకాశం ఉంటుంది. అందులో నడిచే యంత్రాలపై పనిచేసేందుకు డంప్లెట్ శిక్షణ ఎంతో అవసరం ఉంటుంది. సింగరేణి యాజమాన్యం ద్వారా మాకు అవకాశం లభించింది. ప్రభావిత గ్రామాల నిరుద్యోగులకు వివిధ రకాల ఉపాధి అవకాశాలపై శిక్షణ ఇవ్వడం ఎంతో అనందంగా ఉంది. జయపాలెంరెడ్డి, సుందిళ్ల

ధాన్యం కొనుగోలు ప్రక్రియ వేగవంతంగా పూర్తి చేయాలి

ముఖ్యమంత్రి ఏ.రేవంత్ రెడ్డి
అన్ని జిల్లాల కలెక్టర్లతో వీడియో కాన్ఫరెన్స్



గంభీరావుపేట (రాజన్న సిరిసిల్ల) నవంబర్ 26(ప్రభాత సమాచారం): జిల్లాలో నిర్దేశించుకున్న ప్రణాళిక ప్రకారం ధాన్యం కొనుగోలు ప్రక్రియ పూర్తి స్థాయిలో వేగవంతంగా పూర్తి చేయాలని రాష్ట్ర ముఖ్యమంత్రి ఏ.రేవంత్ రెడ్డి జిల్లా కలెక్టర్లను ఆదేశించినారు. మంగళవారం రాష్ట్ర పౌర సరఫరాల శాఖ మంత్రి ఉత్తమ్ కుమార్ రెడ్డి తో కలిసి న్యూఢిల్లీ నుంచి ధాన్యం కొనుగోలు పై ఇతర మంత్రులు రాష్ట్ర ఉన్నతాధికారులతో కలిసి అన్ని జిల్లాల కలెక్టర్లతో వీడియో కాన్ఫరెన్స్ ద్వారా సమీక్షించారు. ధాన్యం కొనుగోలు అంశం పురోగతి పై, త్వరగా కొనుగోలు చేయుటకు తీసుకోవాల్సిన చర్యల రాష్ట్ర మంత్రులు పొంగులేటి శ్రీనివాస్ రెడ్డి, కొండా సురేఖ, జూపల్లి కృష్ణారావు, కోమటిరెడ్డి వెంకటరెడ్డి, తుమ్మల నాగేశ్వరరావు, ప్రభుత్వ ప్రధాన కార్యదర్శి శాంత కుమారి, పౌర సరఫరాల కమిషనర్ చౌహాన్, తదితరులు పాల్గొని ధాన్యం కొనుగోళ్లపై సూచనలు జారీ చేశారు. ముఖ్యమంత్రి ఏ.రేవంత్ రెడ్డి మాట్లాడుతూ ధాన్యం కొనుగోలు ప్రక్రియ ప్రభుత్వానికి అత్యంత ప్రతిష్టాత్మకమని, ఏ చిన్న ఇబ్బంది లేకుండా సమర్థవంతంగా ధాన్యం కొనుగోలు ప్రక్రియ వేగంగా జరిగేలా జిల్లా కలెక్టర్లు ప్రత్యేకంగా పర్యవేక్షించాలని అన్నారు. ప్రభుత్వం కొన్ని వేల కోట్ల రూపాయలు ఖర్చు చేసి ధాన్యం కొనుగోలు ప్రక్రియ చేపట్టిందని అన్నారు. సన్న రకం ధాన్యం సాగు ప్రోత్సహించేందుకు ప్రభుత్వం క్వింటల్ 500 రూపాయల బోనస్ ప్రకటించిందని తెలిపారు. దొడ్డు రకం ధాన్యం సన్న రకం కొనుగోలు కేంద్రాలకు ఎట్టి పరిస్థితుల్లోనూ తారు మారు కావద్దని అన్నారు. ధాన్యం కొనుగోలు కేంద్రాలలో గన్నీ సంచులు, ప్యాడి క్లీనర్స్, అందుబాటులో ఉంచుకోవాలని, కొనుగోలు చేసిన ధాన్యం విపరలను ఆవైస్లో నమోదు చేసి రైతు పండుగ కార్యక్రమం లోపు రైతులందరికీ వారి వారి ఖాతాలలో ధాన్యం కొనుగోలు డబ్బులు పడేలా ఆర్థిక శాఖ అధికారులు చర్యలు తీసుకోవాలని ఆదేశించారు. ఆయా జిల్లాలలో ధాన్యం కొనుగోలు బాధ్యత ఆయా జిల్లా ఇన్చార్జ్ మంత్రులు దేనని రైతులకు ఎలాంటి ఇబ్బందులు లేకుండా చూడాలని ఏవైనా సమస్యలు ఉత్పన్నమైతే ఎప్పటికప్పుడు వాటిని పరిష్కరించేలా చర్యలు తీసుకోవాలని సూచించారు. జిల్లాలో తరుగు, తాళ్ళు పేరుతో ఎటువంటి ధాన్యం కోతలు జరగవద్దని, రైతుకు ఎటువంటి నష్టం రావడానికి వీలు లేదని, స్పష్టం చేశారు. 28,29,30 నవంబర్ తేదీలలో నిర్వహించే రైతు పండుగల కార్యక్రమా

లకు, ప్రభుత్వ అభివృద్ధి సంక్షేమ కార్యక్రమాలు, ప్రభుత్వ పథకాలు, ధాన్యం కొనుగోలు నిర్వహణ పై రైతులకు అందిస్తున్న సౌకర్యాల గురించి ప్రజలకు చేరే విధంగా విస్తృత ప్రచారం చేయాలన్నారు. గతంలో లేని విధంగా విధంగా ఈసారి సన్నాలకు బోనస్ చెల్లిస్తున్నామని, దొడ్డు బియ్యం వచ్చి సన్నాలలో కలిస్తే ఇబ్బందులు ఎదుర్కోవాల్సి వస్తుందని, అధికారులు అప్రమత్తంగా ఉండాలని, మిల్లులకు పంపే సమయంలో ఏ రకం బియ్యం పంపిస్తున్నామో క్లారిటీ ఉండాలని, జిల్లా కలెక్టర్లు ని ప్రత్యేకంగా దృష్టి పెట్టి అధికారులకు ఇన్చార్జ్ లుగా బాధ్యతలు అప్పగించి సజావుగా ధాన్యం కొనుగోలు జరపాలని సూచించారు. ధాన్యం సరైన సమయంలో ఇవ్వని మిల్లర్ల పై అవసరమైతే సివిల్ సప్లై యాక్ట్, ఎనెర్జీయల్ కమోడిటీ యాక్ట్ ప్రకారం చర్యలు తీసుకోవాలని అన్నారు. ధాన్యంలో తాలు, తేమ పేరుతో కోత విధించే వారిపై చర్యలు తీసుకోవాలన్నారు. దొడ్డు రకం బియ్యాన్ని సన్న రకంగా తారుమారు చేసే వారిపై, గతంలో తీసుకున్న ధాన్యం మిల్లింగ్ చేసి ఇవ్వకుండా, బ్యాంక్ గ్యారంటీలు ఇవ్వని మిల్లర్ల పై చర్యలు తీసుకోవాలని, వారి పై స్పష్టత తో ముందుకెళ్లాలని సూచించారు. సంక్షేమ హాస్టల్ లకు, రెసిడెన్షియల్ పాఠశాలలు, చౌక ధరల దుకాణాలకు సన్న రకం బియ్యం అందిస్తామని చెప్పడం జరిగిందని, అందుకు గాను 36 లక్షల మెట్రిక్ టన్నుల సన్న రకం ధాన్యం అవసరం ఉంటుందని, ధాన్యం సేకరణ తక్కువ కాకుండా చూడాలని సూచించారు. వీడియో కాన్ఫరెన్స్ లో పాల్గొన్న జిల్లా కలెక్టర్ల సందీప్ కుమార్ ఝా మాట్లాడుతూ జిల్లాలో ఇప్పటివరకు 248 కొనుగోలు కేంద్రాలు ప్రారంభించామని, అందులో 13 సెంటర్ లలో 100% కొనుగోలు పూర్తి చేసుకోవడం జరిగినదని, జిల్లాలో 23,476 మంది రైతుల నుండి 1,47,305 మెట్రిక్ టన్నుల పరిధాన్యాన్ని కొనుగోలు చేయగా అందులో 1,46,691 మెట్రిక్ టన్నుల దొడ్డు రకం 3,772 సన్న రకం ధాన్యాన్ని మిల్లులకు తరలించడం జరిగిందని పేర్కొన్నారు. అదేవిధంగా మంగళవారం వరకు 1,02,438 మెట్రిక్ టన్నుల 238 కోట్ల రూపాయలు 1486 మంది రైతులకు ఖాతాలో జమ చేయడం జరిగిందని తెలిపారు. ఈ సమావేశంలో డి.ఆర్.డి. ఓ.శేషాద్రి, డిఎం సివిల్ సప్లై రజిత, డి.సి ఎస్. ఓ. వసంత లక్ష్మి, డి.సి ఓ రామకృష్ణ సంబంధిత అధికారులు తదితరులు పాల్గొన్నారు.

సిరిసిల్ల లోరాజ్యాంగం దినోత్సవం వేడుకలు

రాజ్యాంగ ప్రతిజ్ఞ చేయించిన జిల్లా కలెక్టర్ సందీప్ కుమార్ ఝా



గంభీరావుపేట (సిరిసిల్ల) నవంబర్ 26(ప్రభాత సమాచారం): రాజ్యాంగ దినోత్సవం పురస్కరించుకొని మంగళవారం రాజన్న సిరిసిల్ల జిల్లా కలెక్టరేట్ ఆవరణలో నిర్వహించిన కార్యక్రమంలో రాజ్యాంగానికి సంబంధించిన ప్రతిజ్ఞను సిబ్బంది, అధికారులతో జిల్లా కలెక్టర్ సందీప్ కుమార్ ఝా చేయించారు. ఈ సందర్భంగా జిల్లా కలెక్టర్ మాట్లాడుతూ బ్రిటిష్ వారు 200 కు పైగా సంవత్సరాలు భారతదేశాన్ని పాలించిన

తరువాత మనకు స్వాతంత్ర్యం లభించిందని, మన రాజ్యాంగం రచించడానికి కమిటీ ఎర్పాటు చేసి రెండు సంవత్సరాల పాటు చర్చించి 1949 నవంబర్ 26, న తుది రాజ్యాంగం ఆమోదించబడిందని తెలిపారు. ప్రపంచంలో అతిపెద్ద ప్రణాస్వామ్యం దేశమైన భారతదేశానికి గొప్ప రాజ్యాంగం ను అందించారని అన్నారు. 2015 సంవత్సరం నుంచి రాజ్యాంగ దినోత్సవం జరుపుకోవడం ఆనవాయితీగా మారిందని, దేశానికి రాజ్యాంగాన్ని రూపొందించేందుకు పలువురు విద్యావేత్తలు, న్యాయనిపుణులు, వివిధ రంగాల ప్రముఖులతో రాజ్యాంగ నిర్మాణ సభను ఏర్పాటు చేశారని, 2 సంవత్సరాల 11 నెలల 18 రోజుల పాటు డాక్టర్ బీఆర్ అంబేద్కర్ నేతృత్వంలోని డ్రాఫ్ట్ కమిటీ అధ్యక్షులలో రాజ్యాంగం రూపొందిందని పేర్కొన్నారు. ఈ కార్యక్రమంలో సి.పి.ఓ. శ్రీనివాసా చారి, డి.పి.ఆర్.ఓ.వి.శ్రీధర్, ఉపాధి కల్పనాధికారి రాఘవేందర్, మున్సిపల్ కమిషనర్ లావణ్య, కలెక్టరేట్ ఏ.ఓ.రామ్ రెడ్డి, కలెక్టరేట్ సూపరింటెండెంట్లు జూవేద్ అహ్మద్, శ్రీకాంత్, పుష్పాలత, పరిఫ్, వేణు, ప్రవీణ్, కలెక్టరేట్ సిబ్బంది, సంబంధిత అధికారులు, తదితరులు పాల్గొన్నారు.

సమానత్వం గౌరవాన్ని ఇస్తున్న రాజ్యాంగాన్ని ప్రతి ఒక్కరు గౌరవించాలి

మాల మహానాడు జిల్లా అధ్యక్షులు దోసల చంద్రం

గంభీరావుపేట నవంబర్ 26(ప్రభాత సమాచారం): గంభీరావుపేట మండల కేంద్రంలో జై తెలంగాణ మాల మహానాడు రాజన్న సిరిసిల్ల జిల్లా అధ్యక్షులు దోసల చంద్రం అధ్యక్షంలో అంబేద్కర్ విగ్రహానికి పూలమాలలు వేసి ఘనంగా రాజ్యాంగ దినోత్సవం నిర్వహించడం జరిగింది. ఈ సందర్భంగా దోసల చంద్రం మాట్లాడుతూ భారత రాజ్యాంగం మన దేశానికి అత్యున్నత రాజ్యాంగ సభ 1949 నవంబర్ 26న భారత రాజ్యాంగానికి తుది ఆమోదం తెలిపింది, ఈ రోజును 'రాజ్యాంగ దినోత్సవం'గా పిలుస్తారు. భారత రాజ్యాంగం కేవలం చట్టాల సమూహం కాదు, న్యాయం, స్వేచ్ఛ, సమానత్వం మరియు సౌభ్రాతృత్వ సూత్రాలను పొందుపరిచే పత్రం అయితే, మన సమాజంలోని కొన్ని ప్రతికూల విషయాల చరిత్రను చూసిన తర్వాత, ఈ రాజ్యాంగం ఇచ్చిన హక్కుల యొక్క ప్రాముఖ్యతను హైలైట్ చేస్తుంది. స్వాతంత్ర్యానికి పూర్వం భారతదేశంలో, కుల వివక్ష లింగ అసమానత, ఆర్థిక అసమానత మరియు అంటరానితనం యొక్క బీకటి కాలం ఉంది. ఈ ఇబ్బందులపై రాజ్యాంగం బలమైన వెలుగుని చిందింది. డా.బాబాసాహెబ్ అంబేద్కర్ రూపొందించిన రాజ్యాంగం భారతీయ సమాజానికి సమానత్వం జీవన విధానాన్ని అందించింది. కుల అసమానత మరియు అంటరానితనాన్ని తొలగించడానికి, రాజ్యాంగం 14, 15 మరియు 17 అధికరణలలో ప్రతి ఒక్కరికీ సమానత్వం మరియు అంటరానితనాన్ని పరిష్కరించే హక్కును ఇచ్చింది. ఆర్థిక అసమానతను తగ్గించడానికి ఇది దేశానికి విధాన మార్గదర్శకాలను ఇచ్చింది, ఇది వెనుకబడిన ప్రజలకు రిజర్వేషన్లు, విద్య మరియు ఉపాధి అవకాశాలను అందించింది మరియు వారు తమ సామర్థ్యాన్ని అభివృద్ధి చేసుకునేందుకు వీలు కల్పించింది. రాజ్యాంగ దినోత్సవం వేడుకల రోజు మాత్రమే కాదు, రాజ్యాంగం ఇచ్చిన హక్కులను సక్రమంగా వినియోగించుకుని దేశాన్ని ముందుకు తీసుకెళ్లేందుకు అత్యవసరం



చేసుకునే రోజు కూడా. రాజ్యాంగాన్ని అనుసరించడం మరియు తన బాధ్యతను గుర్తించడం ప్రతి పౌరుడి కర్తవ్యం. "భారత రాజ్యాంగం: షింగ్ అందరికీ న్యాయం, అందరికీ సమానత్వం మరియు అందరికీ గౌరవాన్ని ఇస్తున్న రాజ్యాంగాన్ని ప్రతి ఒక్కరు గౌరవించాలని కేంద్ర రాష్ట్ర ప్రభుత్వాలు కోరడం జరుగుతుంది ఈ కార్యక్రమంలో జై తెలంగాణ మాల మహానాడు రాజన్న సిరిసిల్ల జిల్లా ప్రధాన కార్యదర్శి దోసల ఉపేంద్ర, మాల మహానాడు సీనియర్ నాయకులు జిల్లా బూద య్య, మాలల ఐక్యవేదిక నాయకులు మాల్యల రాజ్కర్, ఐక్యవేదిక మాల మహానాడు మండల అధ్యక్షులు లక్ష్మం బాబు, గన్నె నాగరాజు ,దోసల శంకర్, బండ నవీన్, లేకుమల్ల రాజు, బోయన్న గారి రాజన ర్స్, బంటు శంకర్,తోడేటి సుధర్శన్,దార శివకుమార్, నల్ల నాయిలు, దోసల రామచంద్రం, ఈడబ్ల్యు స్యాము, నాందేడ్ మనోజ్ కుమార్, తుమ్మల శంకర్, ఎల్లెక్క బాలరాజు, కుర్రసర్పయ్య పాల్గొన్నారు.

ఇకపై సీసీ కెమెరాల ఆటోమేటిక్ క్లిక్

జిల్లా సరిహద్దుల్లో వాహనాలను గుర్తించే ఆటోమేటిక్ సీసీ కెమెరాలు ఏర్పడ్డాయి.
జిల్లా ఎస్సీ అఖిల్ మహాజన్



గంభీరావుపేట (సిరిసిల్ల) నవంబర్ 26(ప్రభాత సమాచారం): ట్రాఫిక్ నిబంధనలు ఉల్లంఘించిన వాహనాలు, ర్యాష్ డ్రైవింగ్ చేసిన వాహనాలు, జిల్లాకు వచ్చే అనుమానిత వాహనాలను గుర్తించేందుకు జిల్లా సరిహద్దుల్లో జిల్లా కేంద్రానికి వచ్చి వెళ్లే వాహనాలను గుర్తించేందుకు ఆటోమేటిక్ కెమెరాలను మంగళవారం జిల్లాకు వద్ద ఏర్పాటు చేసిన ఆటోమేటిక్ కెమెరాను రాజన్న సిరిసిల్ల జిల్లా ఎస్సీ అఖిల్ మహాజన్ ప్రారంభించారు. ఈ సందర్భంగా ఎస్సీ మాట్లాడుతూ రాజన్న సిరిసిల్ల జిల్లా కేంద్రంలో ఇదివరకే నేతన్న చౌక్ వద్ద ఏర్పాటు చేసిన ట్రాఫిక్ సిగ్నల్ వద్ద అత్యాధునిక కెమెరాలు ఏర్పాటు చేయడం జరిగిందని, దానితో పాటుగా జిల్లా సరిహద్దుల్లో (జిల్లా, గంభీరావుపేట, రుద్రంగి, కోదురుపాక) ఆధునిక ఆటోమేటిక్ కెమెరాలు ఏర్పాటు చేయడం జరిగిందన్నారు. తద్వారా వాహనదారులు హెల్మెట్ లేకుండా ప్రయాణించిన, డ్రైవుర్ రైడింగ్, సెల్ ఫోన్ ర్యాష్ డ్రైవింగ్ చేసినా, అనుమానిత వాహనాలు వచ్చిన ఈ ఆటోమేటిక్ సీసీ కెమెరాల ద్వారా గుర్తించడం జరుగుతుందన్నారు. వీటి ఆధారంగా నిబంధనలు ఉల్లంఘించిన వాహనాలను, అనుమానిత వాహనాలను గుర్తించి చర్యలు



తీసుకోవడం జరుగుతుందని తెలిపారు. వాహనదారులు ఖచ్చితంగా ట్రాఫిక్ నిబంధనలు పాటించాలని, డ్రువీకరణ పత్రాలు కలిగి ఉండాలని, నిబంధనలు ఉల్లంఘిస్తే జరిమానాలతో పాటు చట్ట ప్రకారం చర్యలు తీసుకుంటామన్నారు. ఎస్సీ వెంట డిఎస్సీ చంద్రశేఖర్ రెడ్డి, సి.బి మొగిలి, ఎస్.ఐ రామ్మోహన్ ,సిబ్బంది ఉన్నారు.



గంభీరావుపేట ఎస్సీ శ్రీకాంత్ ని సన్మానించిన బీజేపీ నాయకులు

గంభీరావుపేట నవంబర్ 26(ప్రభాత సమాచారం): గంభీరావుపేట మండల సూతన ఎస్సీ శ్రీకాంత్ ను మంగళవారం మండల బీజేపీ నాయకులు మార్కాడ పూర్వకంగా కలిశి శాలువాతో సన్మానించారు. ఈ సందర్భంగా బీజేపీ మండల ప్రధాన కార్యదర్శి మహేష్ యాదవ్, ఓ.బీసీ మోర్చా ప్రధాన కార్యదర్శి స్వామి, సర్వోత్తం, నాయకపు నరేష్ రాకేష్, మధు, నర్సింలు, ఉమ్మేష్ పాల్గొన్నారు.

మనం పీల్చేది రో'గాలే'..!



ఉమ్మడి జిల్లాలో 8 లక్షల ఎకరాల్లో పరి సాగు చేస్తారు. ఇందులో దాదాపుగా 3లక్షల ఎకరాల్లో పంటకోత తరువాత కొయ్యలను పొలంలోనే కాలుస్తారు. టన్ను గడ్డి మండిస్తే అందులో నుంచి 2 కిలోల సల్ఫర్ డైఆక్సైడ్, 3 కిలోల పార్థికల్ మీటర్, 60 కిలోల కార్బన్ మోనాక్సైడ్, 1460 కిలోల కార్బన్ డై ఆక్సైడ్, 199 కిలోల బూడిద ధూళి గాల్లో కలుస్తుంది. పొలాల్లో గడ్డిని కాల్చకుండా అందులోనే నీళ్లు పెట్టి కుళ్లిస్తే నేల మరింత సారవంతమవుతుంది. పూర్తి స్థాయిలో లెక్కిస్తే.. తెలంగాణ రాష్ట్ర కాలుష్య నియంత్రణ మండలి (పీసీబీ) కరీంనగర్, గోదావరిఖనిలో రెండు చోట్లనే గాలి నాణ్యతను లెక్కిస్తుంది. మరెక్కడా లేవు. కనీసం జిల్లాకు నాలుగైదు చోట్ల ఉపకరణాలు ఉంటే తీవ్రత పూర్తిస్థాయిలో తెలిసే వీలుంటుంది. కరీంనగర్ డంపింగ్ యార్డు, రామగుండం థర్మల్ ప్రాజెక్టు, గనుల చెంతన గాలిలో ఉద్గారాలెక్కువ. ప్రధాన పట్టణాల్లో ఎక్కడా ప్రపంచ ఆరోగ్య సంస్థ ప్రమాణాల ప్రకారం గాలి నాణ్యత ఉండదు. ఈ ఏడాది జనవరి, ఫిబ్రవరి నెలల్లో కరీంనగర్, గోదావరిఖని పట్టణాల్లో గాలి నాణ్యత సూచీ 100ను దాటింది. గోదావరిఖనిలో 111 వరకు నమోదైంది. సమస్య ఏకీకృతం.. ధ్వంసమైన రోడ్లు మట్టి రహదారులు గనుల వద్ద దుమ్ము పరిశ్రమల పొగ పాత వాహనాల పొగ డంప్ యార్డు, చిత్ర పొగ పొలాల్లో పంటలకు నిప్పు భవన నిర్మాణాల దుమ్ము పాత వాహనాలతో నష్టం గడవు తీరిన వాహనాలు పొగ రూపంలో ధూళికణాలు, నైట్రోజన్ ఆక్సైడ్ సహా కాలుష్య ఉద్గారాలను గాల్లోకి పడులుతాయి. ఉమ్మడి జిల్లాలో 2014 మార్చి వరకు 5.61లక్షల వాహనాలున్నాయి. ప్రస్తుతం ఆ సంఖ్య 11.20 లక్షలకు చేరింది. ఇందులో 15 ఏళ్లు దాటిన వాహనాలే 2లక్షలకుపైగా ఉండటంతో వాటినుంచి వెలువడే పొగ ప్రమాదకరంగా మారుతోంది. ఇలా చేయాలి.. వ్యర్థాలను కాల్చడం మానేయాలి. వాహనాల కాలుష్య తనిఖీ చేపట్టాలి. పరిశ్రమలు కాలుష్యం తగ్గించే సాంకేతికతను వాడాలి. ప్రమాదకర ఉద్గారాలపై అధికారులు ప్రజలకు అవగాహన కల్పించాలి. రోడ్ల మరమ్మత్తులు ఎప్పటికప్పుడు చేపట్టి దుమ్ము, ధూళి తీవ్రత తగ్గించాలి. మాస్క్లను విధిగా ధరించడం అలవాటు చేసుకోవాలి. ఆరోగ్యానికి 'పొగ' గాలిలో ప్రమాదకరమైన దుమ్ము, ధూళి కణాల వల్ల ఆరోగ్యం పాడవుతుంది. ఊపరితిత్తులు, గుండె, మెదడులపై ప్రభావం పడుతుంది. పరిశ్రమల పొగ, నేల, రహదారులపై నుంచి లేచే ధూళి, గనుల నుంచి వెలువడే దుమ్ము, వాహనాల పొగ, బొగ్గ మసి, పుప్పొడి రేణువులు, వివిధ రకాల బూడిద గాల్లో తేలుతుంటాయి. ఇవి నేరుగా నోరు, ముక్కు ద్వారా మన శ్వాసకోశ నాళాల్లోకి సులభంగా వెళ్తాయి. ఈ గాలి పీల్చితే ఆస్తమా, సీవీపీడి (క్రానిక్ అబ్సర్క్టివ్ పల్మనరీ డిసీజ్), గుండెపోటు, క్యాన్సర్ వచ్చే ప్రమాదముంది. వసీం, ఛాతివ్యాధి నిపుణులు, కరీంనగర్

కరీంనగర్ : మనం నిత్యం పీల్చేది గాలి కాదు.. గరళం. అవునండీ.. ఇది నిజం. మనకు తెలియకుండానే గాలి కలుషితమవుతోంది. ఉమ్మడి జిల్లాలో వాయు కాలుష్యం గత కొన్నాల్లోగా తీవ్రరూపం దాల్చింది. పీల్చే గాలిని విషమత్తుల చేసే సూక్ష్మ ధూళికణాలు ఆరోగ్యానికి సవాలు విసురుతున్నాయి. కరీంనగర్, గోదావరిఖనిలాంటి పట్టణాల్లో ఉపకరణాలు ఏర్పాటు చేయగా వీటి తీవ్రత తెలుస్తోంది.. మిగతా పట్టణాల్లోనూ గాలి నాణ్యత ప్రకారంగా మారుతోంది. సగటు క్యూబిక్ మీటరు గాలిలో సూక్ష్మ ధూళి కణాల పరిమాణ ప్రమాణాలు కేంద్ర కాలుష్య నియంత్రణ మండలి (సీసీబీ) ప్రకారం 60 మైక్రోగ్రాములకు మించొద్దు. ప్రపంచ ఆరోగ్య సంస్థ (డబ్ల్యూహెచ్ఎ) ప్రకారం 20 మైక్రోగ్రాములు దాటొద్దు. వాయు కాలుష్యంతో 40 రకాల కాలుష్య ఉద్గారాలు విడుదలవుతాయి. ఇందులో అతి సూక్ష్మ ధూళికణాలు (పీఎం 2.5) సూక్ష్మ ధూళి కణాలు (పీఎం 10), నైట్రోజన్ ఆక్సైడ్లు, సల్ఫర్ డయైక్సైడ్, కార్బన్ మోనాక్సైడ్ మొదలగు విష పదార్థాలుంటాయి. ఇందులో పీఎం 2.5, పీఎం 10 అత్యంత ప్రమాదకరమైనవి. ఉమ్మడి జిల్లాలో రెండు నగర పాలక సంస్థలు, 14 పురపాలకాల్లో కాలుష్యం ఎక్కువగా ఉంది. రోజుకు సగటున 400 వాహనాలు పెరుగుతుండటం, రోడ్ల విస్తరణ పనులు పెరగడంతో గాలిలో ధూళి పెరుగుతోంది. పంచాయితీలు, పురపాలకాల్లో వ్యర్థాలను కాల్చడం కూడా ముప్పుగానే మారింది. పంట కాల్చే ప్రమాదమే..!



జైపుర్: రాజస్థాన్ లో ఉదయపుర్ రాజవంశంలో కొత్త మహారాజు పట్టాభిషేకం తీవ్ర ఉద్రిక్తతలకు దారితీసింది. మేవాడ్ 77వ మహారాజుగా పట్టాభిషేకమైన విశ్వరాజ్ సింగ్, ఆయన అనుచరులను ఉదయపుర్ ప్యాలెస్ లోకి అడుగుపెట్టకుండా రాజ కుటుంబంలోని దాయాదులు అడ్డుకున్నారు. దీంతో ఇరువర్గాల మధ్య ఘర్షణలు చోటుచేసుకొని పలువురు గాయపడ్డారు. రాజ్ పుత్ర రాజు మహారాజు ప్రతాప్ వారసులైన మహేంద్ర సింగ్ మేవాడ్, అరవింద్ సింగ్ మేవాడ్ల మధ్య కొన్నేళ్లుగా విభేదాలు కొనసాగుతున్నాయి. ఈక్రమంలో మేవాడ్ రాజ్య 76వ మహారాజుగా ఉన్న మహేంద్రసింగ్ ఇటీవల కన్నుమూశారు. దీంతో ఆయన కుమారుడు, భాజపా ఎమ్మెల్యే విశ్వరాజ్ సింగ్ మేవాడ్ 77వ మహారాజుగా సోమవారం పట్టాభిషేకం చేశారు. చితోర్ గడ్డ కోటలో సోమవారం ఉదయం ఈ కార్యక్రమం జరిగింది. అనంతరం సంప్రదాయం ప్రకారం కులదైవం ఏకలింగనాథ్ ఆలయం, ఉదయపుర్ లోని సీటీ ప్యాలెస్ ను కొత్త మహారాజు

సందర్శించాల్సి ఉంది. అయితే, ఈ పట్టాభిషేకంపై ఆగ్రహంగా ఉన్న అరవింద్ సింగ్.. కొత్త రాజుకు వ్యతిరేకంగా ఓ ప్రకటన ఇచ్చారు. ప్రస్తుతం ఈయన ఉదయపుర్ లోని రాజ కుటుంబానికి చెందిన ట్రస్ట్ కు ఛైర్మన్, మేనేజింగ్ ట్రస్టీగా ఉన్నారు. ప్యాలెస్, ఏకలింగనాథ్ ఆలయం ఈయన నియంత్రణలోనే ఉండటంతో.. మహారాజు విశ్వరాజ్ సింగ్ ను కోటలోకి రానివ్వబోమంటూ ఆదేశాలు జారీ చేశారు. ఈ పరిణామాలతో ముందుజాగ్రత్త చర్యగా ప్యాలెస్ వద్ద భారీగా పోలీసులు మోహరించారు. ఈక్రమంలోనే నిన్న రాత్రి సూతన మహారాజు విశ్వరాజ్ సింగ్, తన మద్దతుదారులతో కలిసి కోట వద్దకు వెళ్లారు. కానీ, అరవింద్ సింగ్ కుమారుడు, ఆయన వద్దం వీరిని లోనికి రాకుండా అడ్డుకుంది. దీంతో విశ్వరాజ్ మద్దతుదారులు బారికేడ్లు వేయడం ద్వారా అడ్డుకుంది. లోనికి వెళ్లేందుకు ప్రయత్నించగా.. ఉద్రిక్తత చోటుచేసుకుంది. ఇరువర్గాల రాళ్ల దాడికి ప్రయత్నించగా.. పలువురు గాయపడ్డారు. దీంతో పోలీసులు వారిని చెదరగొట్టారు.

న్యాయవ్యవస్థ ప్రతిపక్ష పాత్ర పోషించదు: మాజీ సీజేఐ చంద్రచూడ్



న్యాయవ్యవస్థ అసెంబ్లీ, పార్లమెంట్ లలో ప్రతిపక్షాల పాత్ర పోషించాలని భావించకూడదని సుప్రీంకోర్టు మాజీ ప్రధాన న్యాయమూర్తి డీవై చంద్రచూడ్ వ్యాఖ్యానించారు. ఓ ఆంగ్ల వార్తా సంస్థకు ఇచ్చిన ఇంటర్వ్యూలో ఈవిషయాన్ని వెల్లడించారు. ఇటీవల ప్రతిపక్ష నేత రాహుల్ గాంధీ మాట్లాడుతూ.. న్యాయవ్యవస్థ పాత్రను ప్రతిపక్షాలు భుజాన వేసుకొన్నాయన్నారు. ఈనేపథ్యంలో చంద్రచూడ్ వ్యాఖ్యలు వెలువడటం గమనార్హం. “నేను ఈ విషయంలో ప్రతిపక్ష నేతలతో స్వరం కలపాలనుకోవడం లేదు. ఎందుకంటే ఆ విషయం

మాట్లాడేందుకు నేను ఇక్కడికి రాలేదు. ఒక్క విషయం చెప్పదల్చుకొన్నాను. పార్లమెంట్, అసెంబ్లీల్లో ప్రతిపక్షాల పాత్రను న్యాయవ్యవస్థ పోషించాలని ప్రజలు భావించకూడదు. శాసనవ్యవస్థలో న్యాయవ్యవస్థ ప్రతికర్తలా ఉండాలనేదే తప్పుడు భావన. మేము ఇక్కడ ఉన్నది చట్టాలను సమీక్షించడానికే. కార్యనిర్వాహక వర్గం చర్యలు చట్టాలకు లోబడి ఉన్నాయో, లేదో సమీక్షించే బాధ్యతలను మేం నిర్వహిస్తున్నాం. రాజకీయ ప్రతిపక్షాలకు ప్రజాస్వామ్యంలో ఓ ప్రత్యేక స్థానం ఉంది. ప్రజలు ఏం చేస్తున్నారంటే.. న్యాయ వ్యవస్థలను వారుకొంటున్నారు. దాని భుజాల మీద నుంచి తుపాకీ కాలుస్తున్నారు. కోర్టులను రాజకీయ ప్రతిపక్షాల కేంద్రంగా మారుస్తున్నారు” అని చంద్రచూడ్ వ్యాఖ్యానించారు. ఇటీవల ఓ సందర్భంలో ప్రతిపక్ష నేత రాహుల్ గాంధీ మాట్లాడుతూ “మేమే ఒంటరిగా మీడియా, దర్యాప్తు సంస్థల, న్యాయవ్యవస్థల పాత్రను పోషిస్తున్నాం. ఇది భారతకు సంబంధించిన నిజం” అని పేర్కొన్నారు. రాజకీయ నాయకులతో న్యాయమూర్తులు కలిసినప్పుడు సోషల్ మీడియాలో జరిగే చర్చపై చంద్రచూడ్ స్పందించారు. సాధారణంగా అధికారిక సమావేశాల్లో ప్రతిపక్ష, ప్రభుత్వ నేతలతో కలిసినప్పుడు కొద్దిసేపు పిచ్చాపాటి ముచ్చట్లు సహజమన్నారు. ప్రధాని మోడీ తన ఇంటికి రావడం కొత్తమీ కాదని.. గతంలో చాలామంది పీఎంలు వివిధ సందర్భాల్లో న్యాయమూర్తుల ఇళ్లకు వెళ్లారన్నారు.

మెట్రో విస్తరణపై సీఎం రేవెంట్ తాగే చిల్లించాం: ఎన్టీఆర్ రెడ్డి

హైదరాబాద్: ప్రభుత్వ, ప్రైవేటు భాగస్వామ్యంతో హైదరాబాద్ మెట్రో రైలు విజయవంతంగా నడుస్తోందని హెచ్ఎంఆర్ ఎండ్ ఎన్టీఆర్ రెడ్డి అన్నారు. మెట్రో రైలు ఏడేళ్లు పూర్తిచేసుకుందని.. ఇది నగర వాసులకే కాకుండా తెలంగాణకు గర్వకారణమని చెప్పారు. “మెట్రో రైలు మొదటి దశ నిర్మాణం సమయంలో నా దిష్టి బొమ్మలు దహనం చేశారు. అలా చేసినవాళ్లే నేడు పూలదండలతో నత్తరిస్తున్నారు. ముంబయి, చెన్నైలో భారీగా ఖర్చు చేసి మెట్రో విస్తరిస్తున్నారు. దురదృష్టవశాత్తు మన నగరంలో విస్తరణ లేకపోవడం వల్ల మూడో స్థానంలో ఉన్నాం. విస్తరణపై సీఎం రేవెంట్ రెడ్డితో సుదీర్ఘంగా చర్చించాం. మొత్తం మూడు కారిడార్లు విమానాశ్రయానికి కలిపేలా రెండో దశ ప్రతిపాదనలు సిద్ధం చేశాం. రెండో దశలో ఆరు కారిడార్లతో 116.4 కి.మీ స్టాన్ చేశాం. ప్రస్తుతం ఐదు కారిడార్లకు డీజీటీఆర్ లు సిద్ధం చేసి పంపించాం. మేర్చుకో వైపు కారిడార్ కోసం డిమాండ్లు వస్తున్నాయి. మెట్రో రైలు కోసం కేంద్ర ప్రభుత్వం కొన్ని నిబంధనలు పెట్టింది. రెండో దశ పూర్తయితే మరింత పురోగతి సాధిస్తాం” అని ఎన్టీఆర్ రెడ్డి అన్నారు.



నయా దందా.. మూసీయే వారికి ప్రధాన ఆదాయం..

రంగారెడ్డి: అతాపూర్ బాపు ఫూల్ ట్రీడ్ వద్ద కెమికల్ వ్యర్థాలను మూసీనదిలో కలుపుతున్న ట్యాంకర్లను స్థానికులు రెడ్ హ్యాండెడ్ గా పట్టుకున్నారు. తాండూర్, పటాన్ చెరు, షాద్ నగర్ సహా వివిధ ప్రాంతాలకు చెందిన కెమికల్ ప్లాంట్ల నుంచి వ్యర్థాలను తీసుకువచ్చి ఈ ప్రాంతంలో దంప్ చేస్తుండగా స్థానికులు అడ్డుకున్నారు. మూసీ వెంబడి ఖాళీ స్థలాన్ని కబ్జా చేసిన కొంతమంది వ్యక్తులు.. అక్కడ ఇసుక వ్యాపారం, లారీల పార్కింగ్ పెట్టారు. వాటి మాటున ఎవరికీ అనుమానం రాకుండా నదిలో వ్యర్థాలు కలుపుతున్నారు. కబ్జా చేసిన స్థలం నుంచి మూసీలోకి ఏకంగా టైమ్ లైన్ ఏర్పాటు చేసి మరి వ్యర్థాలు దంప్ చేస్తున్నారు. ఆ టైమ్ లైన్ ద్వారా ప్రతిరోజు కనీసం 8 నుంచి 10 భారీ ట్యాంకర్ల వ్యర్థాలను నదిలోకి వదులుతున్నారని స్థానికులు ఆరోపిస్తున్నారు. దీంతో మూసీ కలుషితం కావడంతోపాటు, దుర్గంధం వెదజల్లుతోందని వారు మండిపడుతున్నారు. వివిధ రకాల వ్యాధులకు గురవుతున్నామని ఆవేదన వ్యక్తం చేస్తున్నారు. కొన్ని ఏళ్లుగా ఇదే తంతు సాగుతోందని చెబుతున్నారు. లారీలు రావడం గమనించిన స్థానికులు పట్టుకునే ప్రయత్నం చేయగా.. నాలుగు లారీలతో డ్రైవర్లు పారిపోయారు. కెమికల్ వ్యర్థాలు ఖాళీ చేస్తున్న లారీని మాత్రం పట్టుకోగలిగారు. భారీ ట్యాంకర్ కావడంతో ట్రైపునకు రూ.25 వేలు చెల్లిస్తున్నట్లు డ్రైవర్ చెబుతున్నారు. పొల్యూషన్ టోర్ అధికారులతో కమ్మత్తై గత ఆరేడు సంవత్సరాలుగా ఈ దందా నడుస్తోందనే ఆరోపణలు వెల్లువెత్తుతున్నాయి. కాగా, ఒక్కో ట్యాంకర్లో 20 వేల లీటర్ల వ్యర్థాలు పడతాయని, అలాంటివి రోజుకు 10 ట్యాంకర్లు వస్తున్నట్లు స్థానికులు చెబుతున్నారు. అధికారులు తక్షణమే స్పందించి చర్యలు తీసుకోవాలని డిమాండ్ చేస్తున్నారు.



విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194



మాగనూరు: నారాయణపేట జిల్లా మాగనూరు జడ్చీ ఉన్నత పాఠశాలలో మరోసారి మధ్యాహ్న భోజనం వికటించి 21 మంది విద్యార్థులు అస్వస్థతకు గురయ్యారు. విద్యార్థులు రోజు మాదిరిగానే మధ్యాహ్న భోజనం చేశారు. భోజనం తిన్న తర్వాత 21 మంది విద్యార్థులు అస్వస్థతకు గురవడంతో వెంటనే వారిని మాగనూరు ప్రభుత్వ ఆసుపత్రికి తరలించి చికిత్స అందిస్తున్నారు. గత బుధవారం ఇదే పాఠశాలలో మధ్యాహ్న భోజనం వికటించి 50 మంది విద్యార్థులు అస్వస్థతకు గురయ్యారు. ఈ ఘటనపై సీఎం రేవంట్ రెడ్డి ఆగ్రహం వ్యక్తం చేశారు. ఘటనకు కారణాలపై వెంటనే విచారణ జరిపి బాధ్యులపై కఠిన చర్యలు తీసుకోవాలని కలెక్టర్ ను ఆదేశించారు. ప్రధానోపాధ్యాయుడు, ఎంఈవో మురళీధర్ రెడ్డి, భోజన నిర్వహణ ఇన్ ఛార్జ్ హెచ్ఎం బాపురెడ్డిలను సస్పెండ్ చేస్తూ పాఠశాల విద్యా సంచాలకుడు ఈఎన్ నర్సింహారెడ్డి బుధవారం ఉత్తర్వులు జారీ చేశారు. అలాగే ఆ పాఠశాల మధ్యాహ్న భోజన విజెస్సీని రద్దు చేశారు. ఆ ఘటన మరువక ముందే ఇవాళ మరో 21 మంది విద్యార్థులు ఆసుపత్రి పాలు కావడం గమనార్హం.



హైదరాబాద్: సుందిళ్ల బ్యారేజీలోని 2వ బ్లాకును డిజైన్ లేకుండానే నిర్మాణం ప్రారంభించినట్లు జస్టిస్ పీసీ ఘోష్ కమిషన్ ముందు ఇంజనీర్లు తెలిపారు. కాకేళ్లూరు కమిషన్ ముందు మంగళవారం 16 మంది క్షేత్రస్థాయి ఇంజనీర్లు విచారణకు హాజరయ్యారు. గతంలో వారు దాఖలు చేసిన అఫిడవిట్ల ఆధారంగా కమిషన్ వారిని ప్రశ్నించింది. మేడిగడ్డ, అన్నారం, సుందిళ్ల ఆనకట్టలకు సంబంధించిన డిజైన్లు, నాణ్యతకు సంబంధించిన అంశాలపై డీఈ, ఏఈఈలను జస్టిస్ పీసీ ఘోష్ ప్రశ్నించారు. రెండో బ్లాక్ ను పరిగణనలోకి తీసుకొని సుందిళ్ల బ్యారేజీ 2వ బ్లాక్ నిర్మాణాన్ని డిజైన్ లేకుండానే ప్రారంభించినట్లు ఇంజనీర్లు తెలిపారు. అప్పటి ఛీఫ్ ఇంజనీర్ ఆదేశాల మేరకు పనులు చేపట్టినట్లు పేర్కొన్నారు. డిజైన్ లేకుండా పనులు ఎలా చేపడతారని జస్టిస్ పీసీ ఘోష్ ఆక్షేపించారు. కొందరు ఇంజనీర్ల సమాధానాలపై అసంతృప్తి వ్యక్తం చేసిన కమిషన్ ఛైర్మన్.. తప్పుదోవ పట్టించవద్దని స్పష్టం చేశారు. అఫిడవిట్ లో ఒక సమాచారం, విచారణలో మరొక సమాచారం ఇవ్వడంపై ఆగ్రహం వ్యక్తం చేశారు. బహిరంగ విచారణలో ప్రమాణం చేసి అబద్ధం ఎలా చెబుతారని మండిపడ్డారు. అలా చేస్తే చర్యలు ఎదుర్కోవాల్సి వస్తుందని హెచ్చరించారు. పనులకు సంబంధించిన ప్లెన్ సుంట్ రిజిస్టర్లు, మెజిస్ట్రేట్ బుక్స్ పై ఇంజనీర్ల సంతకాలు తీసుకొన్న కమిషన్ వాటిని స్వాధీనం చేసుకొంది. బుధవారం మరో 18 మంది ఇంజనీర్లను కమిషన్ విచారించనుంది.

విద్యార్థిని శైలజ కుటుంబాన్ని కలిసేందుకు అనుమతి ఇవ్వరా: కేటీఆర్ సూటి ప్రశ్న..

హైదరాబాద్: కొమరం భీం ఆసిఫాబాద్ జిల్లాలో టెన్స్ న వాతావరణం నెలకొంది. కలుషిత ఆహారం తిని తొమ్మిదో తరగతి విద్యార్థిని శైలజ మృతిచెందడం రాజకీయ రగడకు దారీ తీసింది. విద్యార్థిని మృతిపై బీఆర్ఎస్ నేతలు మండిపడుతున్నారు. బాలిక మరణిస్తే పరామర్శించేందుకు అనుమతి ఇవ్వడం లేదని బీఆర్ఎస్ వర్గింగ్ ప్రెసిడెంట్ కేటీఆర్ మండిపడ్డారు. మీడియా, ప్రజాప్రతినిధులకు వాకిటి మందలం దాటా గ్రామానికి పోలీసులు అనుమతించకుండా అడ్డుకుంటున్నారని ఆయన ఆగ్రహం వ్యక్తం చేశారు. తెలంగాణలో నియంత్రం పాలన సాగుతోందంటూ కేటీఆర్ ధ్వజమెత్తారు. ఫుడ్ పాయిజన్ వల్ల చనిపోయిన బాలిక గ్రామంలోకి నో ఎంట్రీ అంటున్నారని కేటీఆర్ మండిపడ్డారు. బాధిత కుటుంబాన్ని పరామర్శించకుండా



పోలీసులు భారీగా మోహరించడాన్ని ఆయన ఖండించారు. ఈ మేరకు ఎక్స్ వేదికా కేటీఆర్ ఆగ్రహం వ్యక్తం చేశారు.

నియంతృత్వ పోకడలకు రేవంట్ రెడ్డి సర్కార్ నిదర్శనం : ఎమ్మెల్యే కవిత

ప్రభుత్వ నిర్ణయం కారణంగా ఫుడ్ పాయిజన్ తో మరణించిన గిరిజన పాఠశాల విద్యార్థిని శైలజ కుటుంబాన్ని పరామర్శించేందుకు వెళ్తున్న బీఆర్ఎస్ ఎమ్మెల్యేలు కోవా లక్ష్మీ, అనిల్ జాడవ్ ను అడ్డుకోవడం దుర్దృష్టకరమని ఎమ్మెల్యే కవిత ఆగ్రహం వ్యక్తం చేశారు. రాజ్యాంగ దినోత్సవం నాడే రాజ్యాంగ హక్కులకు రేవంట్ ప్రభుత్వం తూర్పు పొడస్తోందని విమర్శించారు. నియంతృత్వ పోకడలకు రేవంట్ రెడ్డి సర్కార్ నిదర్శనమని అన్నారు. ఫుడ్ పాయిజన్ తో మరణించిన వాకిటి గిరిజన ఆశ్రమ పాఠశాల విద్యార్థిని శైలజ న్యూగ్రామం బాదాలో పోలీసు లు భారీగా మోహరించారు. శైలజ మృతదేహం ఆసిఫాబాద్ జిల్లా బాదా గ్రామానికి చేరుకున్నది. దీంతో ఆమె బంధువుల, గ్రామస్థులు అంబులెన్స్ ను చుట్టుముట్టి నిరసన వ్యక్తం చేశారు. ఆమె డెడ్ బాడీని అందులో నుంచి దిండుకుండా అడ్డుకున్నారు. బాధిత కుటుంబానికి న్యాయం చేయాలనే డిమాండ్ చేశారు. దీంతో పోలీసులు వారందరిని అదుపులోకి తీసుకున్నారు. గ్రామాన్ని తమ ఆధీనంలోకి తీసుకుని అడుగుడుగునా మోహరించారు. గ్రామంలోకి ఇతరులు ఎవరూ రాకుండా వాకిటిగిరి ఏర్పాటు చేశారు. సరైన ధృవపత్రాలు చూపిన తర్వాత గ్రామానికి అనుమతిస్తున్నారు. మీడియాపై ఆంక్షలు విధించారు.



హాల్-కేరావును కలిగిన టీటీడీ చైర్మన్ బీఆర్ నాయుడు

మాజీ మంత్రి హాల్-కేరావును ఆయన నివాసంలో తిరుమల తిరుపతి దేవస్థానం (టీటీడీ) చైర్మన్ గా బాధ్యతలు స్వీకరించిన బీఆర్ నాయుడు మార్గదర్శకంగా కలిశారు. ఈ సందర్భంగా బీఆర్ నాయుడికి పుష్పగుచ్ఛం అందించి, శాలువాతో నత్తరించి శుభాకాంక్షలు తెలిపారు. మీడియా రంగంలో సుదీర్ఘకాలంగా విశేష సేవలు అందించిన నాయుడికి కలియంగా దైవం శ్రీవేంకటేశ్వర స్వామి సేవ చేసే భాగ్యం పొందడం అదృష్టమని హాల్-కేరావు అభిప్రాయపడ్డారు. టీటీడీ చైర్మన్ గా బీఆర్ నాయుడు తిరుమల తిరుపతి దేవస్థానం అభివృద్ధి కోసం మరింత కృషి చేస్తాడని హాల్-కేరావు విశ్వాసం వ్యక్తం చేశారు. తెలంగాణ రాష్ట్రం నుంచి పెద్ద సంఖ్యలో భక్తులు తిరుమలలో స్వామి దర్శనం కోసం వస్తున్నందున, తెలంగాణ శాసనసభ్యులు, శాసన మండలి సభ్యుల సిఫారసు లేఖలను పరిగణనలోకి తీసుకోవాలని ఈ సందర్భంగా బీఆర్ నాయుడిని హాల్-కేరావు కోరారు. తెలంగాణ భక్తులకు దర్శనం, వసతి వంటి సేవలను మెరుగుపరచడానికి ఈ చర్యలు ఉపయోగపడతాయని అభిప్రాయపడ్డారు. హాల్-కేరావు విజ్ఞప్తి బీఆర్ నాయుడు సానుకూలంగా స్పందించారు.

తెలంగాణ ఎమ్మెల్యేలు, ఎమ్మెల్సీల సిఫారసు లేఖలను పరిగణనలోకి తీసుకోవడం గురించి అంధ్రప్రదేశ్ ముఖ్యమంత్రి చంద్రబాబు నాయుడితో మాట్లాడతానని, టీటీడీ బోర్డులో చర్చించి, సానుకూల నిర్ణయం తీసుకుంటామని హామీ ఇచ్చారు. సిద్దిపేటలో కూడా టీటీడీ దేవాలయం నిర్మాణ ప్రతిపాదనలు సిద్ధంగా ఉన్నందున, నిర్మాణ పనులు త్వరగా ప్రారంభించాలని హాల్-కేరావు కోరారు. సిద్దిపేటలో పాటు కరీంనగర్ లో నిర్మాణంలో ఉన్న టీటీడీ దేవాలయ పనులను పూర్తి చేసేందుకు బోర్డులో చర్చిస్తామని నాయుడు హామీ ఇచ్చారు.

ఉమ్మడి మెదక్ లో పీడిపోయిన ఉష్ణోగ్రతలు.. కాహిరలో 9.3 డిగ్రీలు

హైదరాబాద్: తెలంగాణలో రోజు రోజుకు చలి తీవ్రత పెరుగుతున్నది. రాష్ట్ర వ్యాప్తంగా అన్ని జిల్లాల్లో 15 డిగ్రీలలోపు కనిష్ట రాత్రి ఉష్ణోగ్రతలు నమోదవుతున్నాయి. ఉత్తర, మధ్య తెలంగాణ జిల్లాల్లో చలి ఎక్కువగా ఉన్నదని వాతావరణ శాఖ తెలిపింది. ఇక ఉమ్మడి మెదక్ జిల్లాలోని పలుచోట్ల ఉష్ణోగ్రతలు సింగిల్ డిజిట్ కు పడిపోయాయి. సంగారెడ్డి జిల్లా కోహిరలో 9.3 డిగ్రీలు నమోదయింది. అదేవిధంగా న్యాలగల్లో 9.6 డిగ్రీలు, గుమ్మడిదలలో 10 డిగ్రీల కనిష్ట ఉష్ణోగ్రత రికార్డుయింది. ఇక మెదక్ జిల్లా శివ్వంపేటలో 10 డిగ్రీలు, సిద్దిపేట జిల్లా పోతిరెడ్డిపేటలో 10.2 డిగ్రీలు నమోదయింది. సోమవారం రాష్ట్రంలోనే అత్యంత కనిష్ట ఉష్ణోగ్రతలు కుచుంభిం ఆసిఫాబాద్ జిల్లాలో రికార్డుయిన విషయం తెలిసిందే. సిర్సాల్(యూ)లో రికార్డు స్థాయిలో 8.3 డిగ్రీల సెల్సియస్ ఉష్ణోగ్రత నమోదైనట్లు అధికారులు వెల్లడించారు. సంగారెడ్డి జిల్లా కోహిరలో అత్యల్పంగా 8.8, ఆదిలాబాద్ జిల్లా బేటలో 9.9 డిగ్రీలు నమోదయింది. జోగులాంబ గద్వాలలో 15.1, సూర్యాపేటలో 15.6, వనపర్తిలో 15.9 డిగ్రీలుగా నమోదైంది. తూర్పు, ఈశాన్య ప్రాంతాల నుంచి రాష్ట్రం వైపు గాలులు వీస్తుండటమే చలి తీవ్రత పెరగటానికి కారణమని వాతావరణశాఖ అధికారులు తెలిపారు. తెలంగాణ వ్యాప్తంగా రానున్న మూడింటామి చలి తీవ్రత మరింత అధికంగా ఉంటుందని అంచనా వేస్తున్నారు. ఆసిఫాబాద్, సంగారెడ్డి, ఆదిలాబాద్ జిల్లాల్లో 10 డిగ్రీలలోపు కనిష్ట ఉష్ణోగ్రతలు నమోదయ్యాయి. మిగిలిన 27 జిల్లాల్లో 15 డిగ్రీల లోపు కనిష్ట ఉష్ణోగ్రతలు నమోదయ్యాయి. ఈ మేరకు ఆయా జిల్లాలకు ఆరెంజీ అలర్ట్ జారీ చేశారు. చలి తీవ్రత పెరుగుతున్న నేపథ్యంలో ప్రజలు తగిన జాగ్రత్తలు తీసుకోవాలని డాక్టర్లు సూచిస్తున్నారు. ప్రతి ఏడాది డిసెంబర్ లో ఉష్ణోగ్రతలు తక్కువ స్థాయికి పడిపోతుంటాయి. ఈ ఏడాది కొన్ని జిల్లాల్లో నవంబర్ లోనే చలి తీవ్రత విపరీతంగా పెరిగింది. వడెళ్లతో పోల్చితే ఈ నెల 23న రాత్రి నాలుగు జిల్లాల్లో కనిష్ట ఉష్ణోగ్రతలు నమోదైనట్లు వాతావరణశాఖ అధికారులు వెల్లడించారు.